swadhaa stotram 

brahmavaivarta puraaNa, prakruti khanDa 


brahmovaacha - 

swadhocchaaraNamaatreNa teerthasnaayee bhavennarah | 
muchyate sarvapaapebhyo vaajapeyaphalam labhet || 1 || 

swadhaa swadhaa swadhetyevam yadi vaaratrayam smaret | 
shraaddhasya phalamaapnoti baleshcha tarpaNasya cha || 2 || 

shraaddhakaale swadhaastotram yah shruNoti samaahitah | 
labhet shraaddhashataanaam cha puNyameva na samshayah || 3 || 

swadhaa swadhaa swadhetyevam trisandhyam yah paThennarah | 
priyaam vineetaam cha labhetsaadhweem putram guNaanvitam || 4 || 

pitrUNaam praaNatulyaa tvam dvijajeevanaroopiNee | 
shraaddhaadhishThaatrudevee cha shraaddhaadeenaam phalapradaa || 5 

bahirmanmanaso gacCha pitrUNaam tushTihetave | 
sampreetaye dvijaateenaam gruhiNaam vruddhihetave || 6 || 

nityaanitya swaroopaa asi guNaroopaa asi suvrate | 
aavirbhaavastirobhaavah srushTou cha praLaye tava || 7 || 

oum svasti cha namah swaahaa swadhaa tvam dakshiNaa tathaa | 
niroopitaashchaturvede shaT prashastaashcha karmiNaam || 8 || 

puraa aaseestvam swadhaagopee goloke raadhikaasakhee | 
dhrutaa svorasi krushNena yatastena swadhaa smrutaa || 9 || 

dhwastaa tvam raadhikaashaapaad golokaadvishvamaagataa | 
krushNaashlishTaa tayaa drushTaa puraa vrundaavane vane || 10 || 

krushNaalinganapuNyena bhootaa me maanasee sutaa | 
atruptaa surate tena chaturNaam swaaminaam priyaa || 1 1 || 

swaahaa saa sundaree gopee puraa aaseedraadikaasakhee | 
ratou swayam krushNamaaha tena swaahaa prakeertitaa || 12 || 

krushNena saardham suchiram vasante raasamaNDale | 
pramattaa surate shlishTaa drushTaa saa raadhayaa puraa || 13 || 

tasyaah shaapena saa dhwastaa golokadvishvamaagataa | 
krushNaalinganapuNyena samadvahnikaaminee || 14 || 

pavitraroopaa paramaa devaadyairvanditaa nrubhih | 
yannaamocchaaraNenaiva naro muchyet paatakaat j| 15 || 

yaa susheelaabhidhaa gogee puraa aaseedraadhikaasakhee | 
uwaasa dakshiNe kroDe krushNasya cha mahaatmanah || 16 || 

pradhwastaa saa cha tacChaapaadgolokaadvishwamaagataa | 
krushNaalinganapuNyena saa babhoova cha dakshiNaa || 17 || 

saa preyasee ratou dakshaa prashastaa sarvakarmasu | 
uwaasa dakshiNe bharturdakshiNaa tena keertitaa || 18 || 

gopyo babhoovastisro vai swadhaa swaahaa cha dakshiNaa | 
karmiNaam karmapoorNaartham puraa chaiveshvarecChayaa || 19 || 

ityevamuktvaa sa brahmaa brahmaloke cha samsadi | 

tasthou cha sahasaa sadyah swadhaa saa aavirbabhoova ha || 20 || 

tadaa pitrubhyah pradadou taameva kamalaananaam | 
taam sampraapya yayuste cha pitarashcha praharshitaah || 21 || 

swadhaastotramidam puNyam yah shruNoti samaahitah | 
sa snaatah sarvateertheshu vedapaaThaphalam labhet || 2 || 

|| iti shreebrahmavaivartamahaapuraaNe prakrutikhaNDe naarada-naaraayaNa 
samwaade swadhopaakhyaane swadhotpattitatpoojaadikam naamaika 
chatwaarimshodhyaaya sampoorNam || 

